

கீட.—காங்கேயன் என்பதற் கருத்தமென்ன?

தரு.—அது, கங்கை மைந்தனென்ற நாமார்த்தத் தையே பொருந்தும்.

கீட.—கார்த்திகேயன் என்பதற் கருத்தமென்ன?

தரு.—அறுமீன் காதலனென்ற நாமார்த்தமே ஆம்.

கீட.—குகன் என்பதற் கருத்தமென்ன?

தரு.—மலைக்குகைகளில் திருக்கோவில்கொண் டிருப் பவனெனச் சிலர் கூறுவர். அவ்வாறு மாகலாம்.

குஹா என்னும் வடசொல் குகையெனப்படும். அது, தகராகாசமெனவாம். தகரமாகிய இதய புண்ட ரீகத்திற் சிதாகாசமாகிய வித்தை யிருத்தலின், அது *தகரவித்தை யென்றுஞ் சொல்லப்படும். இந்தத் தகரவித்தை யஜுர்வேதத்துப் பிருஹதாய்ணியகோபநிஷத் தில் இனிது விளக்கப்பட்டிருக்கிறது. இந்தக் குகையி

* இந்தத் தகரவித்தையை நன்கு விளக்கும்பொருட்டே தகாலயாகிய மெனுமொரு நூலினை இந்நூலாசிரியர் செய்துள்ளார். அதனுரை, சதாவந்தாகா மென வேதம் முதலிய பலதிறப் பெரும்பிரமாணங்களாலும் யுத்தி அனுபவங் களாலும் ஒரு பெருநூலாய் வினங்குகின்றது.

விருப்பவன் குகனெனப்படுவன். அதனாற் குகன் சரு வான்மாக்களின் இதயகமலங்களில் வாசஞ்செய்கின்ற பரமான்மாவாகிய அந்தரியாமியெனவாம். அந்த அந் தரியாமியே பசுவாகிய ஆன்மாவின் அறிவுக்கறிவாகவும் அசைவுக்கசைவாகவு நின்றலின் பசுபதியெனவும், அசைத்தாட்டு நடனநடேசனெனவு மாவன். அங்ஙனமே ஐந்தொழிலுஞ் சொல்லப்படும். ஹர்தயபத்மத்தில் ஆத்மாவிருத்தலின் அவனுங் குகனெனப்படுவன். அகனல் ஆன்மாவுக் கான்மாவான அந்தரியாமி குகனுக்குக் குகனெனவுமாவன். இந்தக் குகனை யுபா சிப்பதே தகரோபாசனை. இதனை அதர்வணவேதத்துப் பிரதேநபநிடதம், சாமவேதத்துச்சாந்தோக்ஷியோபநிடதம், யஜுர்வேதத்துக் கடவல்லியுபநிடதம், கைவல்லியோ பநிடத மென்பவைகள் கூறும். இத்தகைய வேத வேதாந்தங்களில் வெளியாகுங் குஹ சப்தம், எந்த முர்த்திக்குமில்லாமற் குமார நெருவனுக்கே சொந்த நாமமாக விளங்கி நிற்பதையும், அது சிவவெனும் மகா மந்திரம்போன்ற குஹவெனும் மகாமந்திரமாக வுள தென்பதையும் நீ மதித்துக்கொள்வாயாக. ஈண்டுப் பிரகாசப்படுத்திய அருத்தம் உறுதியெனற்குச் சான்று- சம்பவகாண்டத்தின் ௩௦-ம் அத்தியாயத்திற் ௩௦-ம் சுலோகத்தில் “வேதவேதாந்தங்களில் தகராகாச மானது குஹையெனக் கூறப்படும்ன்றோ: சகலப்பிராணி களின் இருதய கமலங்களில் வசித்திருப்போன் உன் மகனாகலின் அவன் குஹனெனப்படுகின்றான்” என உமாதேவிக்கு உமாபதி யுரைத்ததாகவும், ௩௦-ம் அத்தியாயத்து ௩௧-ம் சுலோகத்தில் “யோகீசர ருடைய தகராகாசத்தில் விளங்காநிற்கும் (முருகக் கடவுளாகிய) பிரபுவுக்கு” என நாமியசாரணிய முனிவர் கட்டுச் சூதமா முனிவர் சொன்னதாகவும் வரும்.